



دفتر مقام معظم رہبری
www.leader.ir

رببر معظم کا عراق میں دہشت گردانہ حملے میں حسینی زائرین کی شہادت پر تعزیتی پیغام - 25 / Apr / 2009

رببر معظم انقلاب اسلامی حضرت آیت اللہ العظمیٰ خامنہ ای نے عراق میں دہشت گردانہ حملے میں حسینی زائرین کی مظلومانہ شہادت پر تعزیتی پیغام ارسال کیا ہے۔

پیغام کا متن حسب ذیل ہے:

بسم اللہ الرحمن الرحیم

عراق میں دہشت گردی کے دردناک واقعہ اور حسینی زائرین اور رہروان حرم دوست کی مظلومانہ شہادت نے ایسے دلوں کو غمزدہ اور سوگوار بنادیا ہے جو پیغمبر اسلام (ص) کے اہلبیت کی محبت و عشق سے سرشار ہیں اور جو سعادت و فلاح کو محمد اور آل محمد صلی اللہ علیہ و آلہ وسلم کی پیروی میں قرار دیتے ہیں جن سیاہ کار مجرموں نے اس عظیم جرم کا ارتکاب کیا اور اپنا ہاتھ مظلوم افراد کے خون میں تر کیا ہے انہیں جان لینا چاہیے کہ انہوں نے اولیاء خدا کی خوشنودی پر شیاطین جن و انس کی خوشنودی کو ترجیح دی ہے اور انہوں نے اپنے آپ کو خداوند قہار کے قہر و غضب کی آگ اور جہنم میں ڈال دیا ہے وان جہنم لمحیطة بالكافرین " اور جہنم کے شعلے کافروں کو اپنی لپیٹ میں لے لیں گے " - وہ پلید ہاتھ اور فکریں جنہوں نے عراق میں دہشت گردی کے شجرہ خبیثہ کی داغ بیل ڈالی، وہ جان لیں کہ آگ کے شعلے انہیں بھی اپنی لپیٹ میں لے لیں گے اور بعض دیگر اسلامی ممالک کے مانند ان کے ناپاک ارادے سب سے زیادہ خود انہیں کے گلے کا طوق بنیں گے۔

اس دردناک حادثہ اور اس جیسے دوسرے حوادث کے اصلی مجرم امریکی اور اتحادی افواج ہیں جنہوں نے دہشت گردی سے مقابلہ کرنے کے یہانے ایک اسلامی ملک پر غاصبانہ تسلط قائم کیا اور ہزاروں بے گناہ افراد کا قتل عام کر کے انہیں موت کی نیند سلادیا اور عراق میں دن بدن بد امنی کو فروغ دے رہے ہیں بیشک عراق میں دہشت گردی کے زہر آلودہ خس و خاشاک کی پرورش امریکہ کے دوسرے سیاہ کارناموں کے ساتھ ثبت ہو جائے گی اور امریکی اور اسرائیلی خفیہ ایجنسیاں اس واقعہ کی اصلی مجرم ہیں۔

ہمیں عراقی حکومت سے امید و توقع ہے کہ وہ ان جرائم پر قابو پانے کے لئے سنجیدہ مقابلہ کرے اور عتبات



دفتر مقام معظم رهبری
www.leader.ir

عالیات کے زائرین کی سلامتی کو یقینی بنانے کے لئے اہم اقدام عمل میں لائے۔ اس حادثہ میں مارے جانے والے افراد حسینی بارگاہ کے شہداء ہیں اور ان کا اجر و ثواب خداوند عزیز و رحیم کے پاس ہے انشاء اللہ ، البتہ ان کے پسماندگان اور دوستوں کے دل غم و اندوہ میں ڈوبے ہوئے ہیں۔

میں اس دردناک حادثے پر تمام سوگوار خاندانوں بالخصوص شہداء کے لواحقین اور پسماندگان کو تعزیت و تسلیت پیش کرتا ہوں اور خداوند متعال کی بارگاہ سے زخمیوں کے لئے جلد از جلد شفا طلب کرتا ہوں۔

سید علی خامنہ ای

4/اردیہہشت/1388